

पिंपरी चिंचवड महानगरपालिका
पिंपरी १८. नगरसचिव कार्यालय
क्रमांक : नस/५/कावि/८०२/२०२१
दिनांक - ८/९/२०२१

प्रति,

मा.

सदस्य, पिंपरी चिंचवड महानगरपालिका
पिंपरी- ४११ ०१८.

विषय - पिंपरी चिंचवड महानगरपालिकेची मा.महापालिका सभा
दिनांक २०/९/२०२१ रोजी दुपारी २.०० वाजता आयोजित
केलेबाबत.

मा.महोदय/महोदया,

पिंपरी चिंचवड महानगरपालिकेची माहे सप्टेंबर-२०२१ ची मासिक मा.महापालिका सभा सोमवार दिनांक २०/०९/२०२१ रोजी दुपारी २.०० वाजता मा.उपसचिव महाराष्ट्रशासन नगरविकास विभाग यांचेकडील पत्र क्र.कोरोना-२०२०/प्र.क्र.७६/नवि-१४ दिनांक ३ जुलै २०२० व दिनांक २८ जून २०२१ च्या पत्रान्वये ऑनलाईन पध्दतीने (व्हिडीओ कॉन्फरन्सिंग द्वारे) आयोजित करणेत आलेली आहे. मा.महापौर महानगरपालिकेच्या मुख्य प्रशासकीय इमारतीमधील मा.महापौर कक्ष या ठिकाणावरून ऑनलाईन पध्दतीने (व्हिडीओ कॉन्फरन्सिंग द्वारे) सभा संचलित करणार आहेत. सोबत सभेची कार्यपत्रिका जोडली आहे. सभेस आपण संबंधित क्षेत्रीय कार्यालयाचे सभागृहातून ऑनलाईन पध्दतीने अथवा मोबाईल ऍपद्वारे सहभागी व्हावे ही विनंती.

आपला विश्वासू,



(उल्हास बबनराव जगताप)

नगरसचिव

पिंपरी चिंचवड महानगरपालिका

पिंपरी - ४११ ०१८.

प्रत : १) कार्यालयीन नोटीस बोर्ड

२) सर्व शाखाप्रमुख व शाखाधिकारी

पिंपरी चिंचवड महानगरपालिका, पिंपरी - ४११ ०१८.

सूचना

(महाराष्ट्र महानगरपालिका अधिनियम चे अनुसूची प्रकरण २ मधील
नियम क्रमांक १ (ए) (एच) (आय) अन्वये)

कार्यपत्रिका क्रमांक-६२

पिंपरी चिंचवड महानगरपालिकेची माहे सप्टेंबर-२०२१ ची मासिक मा.महापालिका सभा सोमवार दिनांक २०/०९/२०२१ रोजी दुपारी २.०० वाजता मा.उपसचिव महाराष्ट्र शासन नगरविकास विभाग यांचेकडील पत्र क्र.कोरोना-२०२०/प्र.क्र.७६/नवि-१४ दिनांक ३ जुलै २०२० आणि दिनांक २८ जून २०२१ च्या पत्रान्वये ऑनलाईन पध्दतीने (व्हिडीओ कॉन्फरन्सिंग द्वारे) आयोजित करणेत आलेली आहे. मा.महापौर महानगरपालिकेच्या मुख्य प्रशासकीय इमारतीमधील मा.महापौर कक्ष या ठिकाणावरून ऑनलाईन पध्दतीने (व्हिडीओ कॉन्फरन्सिंग द्वारे) सभा संचलित करणार आहेत. सदर सभेमध्ये खालील कामकाज होईल.

- अ) विशेष मा.महापालिका सभा क्रमांक -५६ दि.२६/३/२०२१ व दि.३१/३/२०२१ चा सभावृत्तांत कायम करणे.
- ब) मा.महापालिका सभा क्रमांक -५९ दि.१८/६/२०२१ चा सभावृत्तांत कायम करणे.
- क) मा.महापालिका सभा क्रमांक -६० दि.२०/७/२०२१ व दि.२९/७/२०२१ चा सभावृत्तांत कायम करणे.
- ड) मा.महापालिका सभा क्रमांक -६१ दि.२०/८/२०२१ चा सभावृत्तांत कायम करणे.

नियुक्त्या

विषय क्रमांक १) मा. लांडगे रवि लक्ष्मण यांनी मा.स्थायी समिती सदस्य पदाचा राजीनामा दिला असून मा.स्थायी समिती सदस्यत्वाची एक जागा रिकामी झाली असल्याने महाराष्ट्र महानगरपालिका अधिनियमचे २३ व कलम ३१ अ मध्ये निर्देश केल्याप्रमाणे सदर रिकाम्या जागेवर नियुक्ती करणे.

प्रश्नोत्तरे

(महाराष्ट्र महानगरपालिका अधिनियम चे कलम ४४ अन्वये)

मा.स्थायी समितीचे ठराव

विषय क्रमांक- २) संदर्भ-१) मा. भिमाबाई फुगे व मा.संतोष कांबळे यांचा प्रस्ताव

२) मा.स्थायी समिती कडील ठ.क्र.१०१२८ दि.११/८/२०२१

मे. क्वाॅलिटी केटरर्स अँड कॅन्टीन कॉन्ट्रक्टर यांना वाय.सी.एम.हॉस्पिटल येथील कॅन्टीन दि. ०७/०४/२०१६ ते ०८/०३/२०२१ या कालावधीसाठी कराराने चालविणेस दिलेले आहे. तथापि मार्च- २०२० पासून कोरोना प्रादुर्भावामुळे कॅन्टीन बंद होते. त्यामुळे मे. क्वाॅलिटी केटरर्स अँड कॅन्टीन कॉन्ट्रक्टर यांची आर्थिक अडचण/ कोंडी निर्माण झाली आहे. त्यांची दि. ३१/०३/२०२१ अखेरची भाडे थकबाकी र.रु.२०,०५,९९०/- माफ करणेस मान्यता देणे कामी मा. महापालिका सभेकडे शिफारस करण्यात येत आहे.

विषय क्रमांक- ३) संदर्भ- १) मा. भिमाबाई फुगे व मा.संतोष कांबळे यांचा प्रस्ताव.

२) मा.स्थायी समिती कडील ठ.क्र.१०१२९ दि.११/८/२०२१

ओम जय आनंद चॅरिटेबल ट्रस्टचे वतीने थेरगाव येथे डांगे चौकात गरीब रुग्णांसाठी गेल्या ४ वर्षांपासून डायलिसीस सेंटर सुरू करणेत आले आहे.महापालिकेमार्फत थेरगाव येथे नव्याने तयार करणेत आलेल्या हॉस्पिटलचे इमारतीमध्ये ७ मशिनसह डायलिसीस सेंटर सुरू करणेची मे. ओम जय आनंद चॅरिटेबल ट्रस्टची तयारी आहे. राजीव गांधी जीवनदायी आरोग्य विमा योजना / महात्मा फुले जनआरोग्य योजना यांचा रुग्णांना लाभ मिळून डायलिसीस मोफत होऊ शकेल तसेच ज्या रुग्णाचा कोणत्याही शासकीय योजनेस समावेश नाही. तसेच आर्थिक दृष्ट्या दुर्बल रुग्णांना मोफत डायलिसीस करून देण्यास संस्था तयार आहे. यामुळे शहरातील नागरीकांना चांगल्या प्रकारची वैद्यकीय सेवा उपलब्ध होणार असून त्याचा फायदा होणार आहे. ही बाब विचारात घेता व संस्थेचा सदर हेतू पाहता मे. ओम जय आनंद चॅरिटेबल ट्रस्ट यांना नवीन रुग्णालयाचे इमारतीमध्ये डायलिसीस सेंटरसाठी विनामुल्य जागा उपलब्ध करून देण्यास तसेच डायलिसीस सेंटरसाठी वीज व पाणी मनपामार्फत उपलब्ध करून देण्यास मान्यता देण्यास

व सदर बाब धोरणात्मक असल्याने याकामी मान्यता देणे कामी मा. महापालिका सभेकडे शिफारस करण्यात येत आहे.

विषय क्रमांक- ४) संदर्भ- १) मा.आयुक्तसो यांचे पत्र क्र.पअक/३/कावि/७/२०२१,
दि.०६/०८/२०२१.

२) मा.स्थायी समिती कडील ठ.क्र.१०१४९ दि.१८/८/२०२१
व ठ.क्र.१०२३८ दि.१/९/२०२१

पिंपरी चिंचवड शहरातून वाहणा-या पुनरुत्जीवन प्रकल्पाच्या अंमलबजावणीसाठी विशेष उद्देश वहन (Special Purpose Vehicle [SPV]) स्थापन करणे बाबत. पिंपरी चिंचवड शहराच्या हद्दीतून पवना, मुळा व इंद्रायणी या तीन नद्या वाहतात. यामधील मुळा नदीकाठ विकसन प्रकल्प, पुणे मनपाच्या सहकार्याने एकत्रितपणे राबविणेत येत असून, शहरातून वाहणा-या पुणे मनपाने या कामासाठी स्थापन केलेल्या कंपनीस मुळा नदीच्या पिंपरी चिंचवड शहरातील लांबीच्या प्रमाणात आवश्यक तो खर्च दिला जाणार आहे. तसेच पिंपरी चिंचवड शहराच्या मध्यवर्ती भागातून पवना नदी वाहत असून, शहराच्या उत्तरेकडील हद्दीवरून इंद्रायणी नदी वाहत आहे. इंद्रायणी नदीची एक बाजू पिंपरी चिंचवड हद्दीत असून दुसरी बाजू पुणे ग्रामीणमध्ये म्हणजेच PMRDA यांच्या अखत्यारित येत असल्याने नदीच्या प्रदूषणासाठी त्यानुसार पिंपरी चिंचवड हद्दीतून वाहणा-या पवना व इंद्रायणी नदी पुनरुत्जीवन प्रकल्प राबवणेसाठी अशा कामांचा अनुभव असणा-या Ms. HCP Desing & Planning & Management Pvt. Ltd. यांची प्रकल्प सल्लागार म्हणून जून २०१८ मध्ये नेमणुक करणेत आली असून सद्यस्थितीत या प्रकल्पाचा प्रकल्प अहवाल [DPR] बनविण्याचे कामकाज अंतिम टप्प्यात आहे. पवना व इंद्रायणी नदीसाठी पुनरुत्जीवन प्रकल्प राबविणेकामी सविस्तर प्रकल्प अहवाल तयार करणेसाठी मा.स्थायी समितीने ठराव क्रमांक २५९०, दिनांक २५/०४/२०१८ अन्वये मान्यता दिलेली आहे. तसेच मा.महापालिका सभेने ठराव क्रमांक १७७, दिनांक २०/०४/२०१८ अन्वये दोन्ही नद्यांसाठी नदी सुधार प्रकल्प राबविणेस एकत्रित प्रशासकीय मान्यता दिलेली आहे. त्या अनुषंगाने प्रकल्प सल्लागारांमार्फत तयार होणा-या सविस्तर प्रकल्प अहवालानुसार [DPR] प्रकल्पाची अंमलबजावणी प्राधान्याने करणेसाठी स्वतंत्र कंपनी Special Purpose Vehicle [SPV] स्थापित करणेआवश्यक आहे. पवना व इंद्रायणी नदी पुनरुत्जीवन प्रकल्पाची

व्याप्ती पाहता सदर दोन्ही नदीशी संबंधित शासनाच्या विविध संस्था आहेत, यामध्ये नदीची जागा ही महसुल विभाग, जिल्हाधिकारी कार्यालय, पुणे यांचेशी संबंधित असून तसेच पाणी विषयक संशोधन करणारी केंद्र शासनाची CWPRS संस्था खडकवासला, पुणे येथे आहे, पाऊस व पुरस्थितीचे अनुषंगाने नदीच्या वहना बाबतचे तांत्रिक अधिकार महाराष्ट्र शासन पाटबंधारे विभाग यांचे कार्यक्षेत्रात येतात. तसेच शहरातील इंद्रायणी नदीचा दुसरा काठ पुणे ग्रामीण म्हणजे PMRDA यांच्या कार्यक्षेत्रात येत असून पवना नदीचा काही भाग PCNTDA व Defense यांच्या कार्यक्षेत्रात येतो. त्या अनुषंगाने पवना व इंद्रायणी नदी पुनरुत्जीवन प्रकल्पाच्या सविस्तर प्रकल्पाची अंमलबजावणी करणेसाठी स्थापन करावयाच्या Special Purpose Vehicle [SPV] मध्ये खालील सदस्यांचा आंतर्भाव करणे आवश्यक आहे.

1. मा. महापौर, पिं.चिं.मनपा.
2. मा. अध्यक्ष, स्थायी समिती, पिं.चिं.मनपा.
3. मा. सभागृह नेते, पिं.चिं.मनपा.
4. मा. आयुक्त, पिं.चिं.मनपा. (मुख्य कार्यकारी अधिकारी)
5. मा. विरोधी पक्षनेते, पिं.चिं.मनपा.
6. मा. जिल्हाधिकारी, पुणे जिल्हा
7. मा. मुख्याधिकारी, PMRDA
8. मा. शहर अभियंता, पिं.चिं.मनपा.
9. मा.मुख्य अभियंता, पुणे जलसंपदा विभाग
10. मा. सहशहर अभियंता, पर्यावरण, पिं.चिं.मनपा
11. मा. उपसंचालक, नगररचना विभाग, पिं.चिं.मनपा.
12. मा.मुख्य लेखा व वित्त अधिकारी, पिं.चिं.मनपा.

सदरच्या प्रस्तावित विशेष उद्देश वहन (Special Purpose Vehicle [SPV]) ला महाराष्ट्र शासनाची मान्यता घेणे आवश्यक असून सदरच्या SPV मार्फत खालिल कामकाज मुख्यत्वेकरून करणेस मान्यता देणे गरजेचे आहे.

1. यापूर्वी मा.महापालिका सभेने मंजूरी दिलेनुसार शहरातून वाहणा-या नदीपात्राची जागा महाराष्ट्र शासनाच्या महसुल विभागाकडून मा.जिल्हाधिकारी यांचे मार्फत देखभाल, दुरुस्तीकामी SPV कडे हस्तांतरीत करून घेणे.

2. नदी पुनरुत्जीवन प्रकल्पासाठी महाराष्ट्र शासन व केंद्र शासन यांचेकडील विविध योजने अंतर्गत आर्थिक सहाय्य अनुदान, किंवा आवश्यकता भासल्यास Municipal Bond किंवा कर्ज उभे करणे.
3. प्रकल्पाच्या प्रभावी अंमलबजावणीसाठी आवश्यकतेनुसार नदी परिसरात Town Planning Scheme [TP] राबविणे यासाठी आवश्यक सर्व निर्णय घेणे व यातून निधी व लॅन्ड बँक तयार करण्याचे अधिकार या कंपनीस असतील.
4. प्रकल्पाचे अंमलबजावणीसाठी CSR किंवा CER चे अनुदानामधून किंवा पूर्ण प्रकल्प किंवा प्रकल्पाचा काही भाग PPP तत्वावर राबविणेचा अधिकार कंपनीस असेल.
5. प्रकल्पाचे काम पूर्ण झालेनंतर त्याचे चालन, देखभाल, दुरुस्तीचे काम करणेचे अधिकार SPV कंपनीस देणे.

सबब उपरोक्तप्रमाणे पिंपरी चिंचवड शहरातील पवना व इंद्रायणी नदी पुनरुत्जीवन प्रकल्पाचे अंमलबजावणीसाठी वर नमूद केलेल्या सदस्यांचा समावेश करून विशेष उद्देश वाहन (Special Purpose Vehicle [SPV]) गठीत करणेस तसेच सदरच्या SPV कंपनीस वर नमूद केलेप्रमाणे कामकाज सोपविणेस मान्यता देणे कामी मा. महापालिका सभेकडे शिफारस करणेत येत आहे.

विषय क्रमांक -५) संदर्भ- १) मा. बुर्डे सुवर्णा व मा. कांबळे अंबरनाथ यांचा प्रस्ताव.

२) मा.स्थायी समिती कडील ठ.क्र.१०१७७ दि.१८/८/२०२१

प्राधिकरण से.क्र.२४ येथे लाल बहादूर शास्त्री चौकाजवळ सार्वजनिक सुविधा केंद्राकरीता भूखंड आरक्षित आहे. सदर भूखंडाच्या काही भागावर जुने अग्निशामक केंद्र अस्तित्वात आहे. जुन्या अग्निशामक केंद्रामध्ये सद्य स्थितीत एकच अग्निशामक वाहन (बंब) ठेवण्याची व्यवस्था आहे. सदर व्यवस्था अपुरी असून सदर आरक्षित जागेवर नविन अग्निशामक केंद्र इमारत वैद्यकीय सुविधा केंद्रासह बांधणे आवश्यक असून सदर कामाचा मनपाच्या सन २०२१-२२ च्या अंदापत्रकामध्ये खालील नमूद प्रमाणे समावेश करून त्याकरीता तरतूद करणे व प्रशासकीय मान्यता देणेकामी मा.महापालिका सभेकडे शिफारस करण्यात यात आहे.

अ. क्र.	कामाचे नाव	लेखाशिर्ष	अंदाजपत्रकीय र.रु.	सन २०२१-२२ची तरतूद र.रु.	वाढ	घट	एकूण तरतूद र.रु.
१	प्रभाग क्र.१५ मधील लाल बहादुर शास्त्री चौकाजवळील आरक्षित जागेवर नविन अग्निशामक केंद्र इमारत, वैद्यकीय सुविधा केंद्रासह (Medical Aid) बांधणे.	विशेष योजना	७,००,००,०००	०	१५,००,०००	०	१५,००,०००
२	प्रभाग क्र.१५ काचघर चौकाजवळील आरक्षित जागेवर नविन OPD इमारत बांधणे व अग्निशामक केंद्र इमारतीचे नुतणीकरण करणे.	विशेष योजना	४,००,००,०००	१५,००,०००	०	१५,००,०००	०

तरी वरील प्रमाणे कामाचा मनपाच्या सन २०२१-२२ च्या अंदाजपत्रकामध्ये समावेश करून तरतूद करणेस मा.महापालिका सभेकडे शिफारस करणेत येत आहे.

विषय क्रमांक- ६) संदर्भ- १) मा.आयुक्तसो यांचे पत्र क्र.लेखा/२६/कावि/९९/२०२१,
दि.०६/०९/२०२१.

२) मा.आयुक्तसो यांचे पत्र क्र.लेखा/२६/कावि/१०२/२०२१,
दि.०८/०९/२०२१.

३) मा.स्थायी समिती कडील ठ.क्र.१०२६८ दि. ८/९/२०२१

पिंपरी चिंचवड महानगरपालिकेच्या कार्यक्षेत्रामधून पवना, इंद्रायणी व मुळा या नद्या वाहतात. यामधील मुळा नदीचा बहुतःश भाग पुणे मनपामध्ये येत असल्याने सदरचा प्रकल्प पुणे मनपामार्फत राबविणेत येणार आहे. तथापि शहरातून वाहणा-या पवना नदीची लांबी सुमारे २४.५० किमी व इंद्रायणी नदीची लांबी सुमारे २४.५० किमी आहे. या नद्यांचे पुनरुज्जीवन करणेच्या प्रकल्पाला यापूर्वीच मा. महापालिका सभेची प्रशासकीय मान्यता मिळालेली आहे. त्यानुसार पवना व इंद्रायणी नदीच्या प्रकल्प अहवालास पर्यावरण ना हरकत (Environment Clearance) बाबतचा प्रस्ताव महाराष्ट्र शासनाच्या पर्यावरण विषयक समितीकडे पाठविलेला आहे. सदरची प्रक्रिया अंतिम टप्प्यात आहे. सदरच्या प्रकल्पाला EC मिळालेनंतर मंजूर DPR नुसार प्रकल्पाची अंमलबजावणी करणेच्या आवश्यक खर्चासाठी प्रत्येक वर्षी होणा-या खर्चाच्या प्रमाणात म्यूनिसिपल बॉडच्या माध्यमातून निधी उभारणेचे प्रस्तावित आहे. त्यानुसार पिंपरी चिंचवड

महानगरपालिकेमार्फत सुरुवातीला अंदाजे र.रु.200/-कोटीपर्यंतचा निधी कर्ज/कर्जरोखे या स्वरूपात उभारण्याचा मानस असून याकामी"पीसीएमसी" किंवा "जारीकर्ता" किंवा खाजगी प्लेसमेंट आधारावर कर्ज देण्याच्या ("बॉन्ड्स") च्या स्वरूपात कर्ज उभारण्यात येणार आहे. त्याअनुषंगाने महापालिकेने कर्ज/कर्जरोख्यांसाठी सन 2021-22 च्या अर्थसंकल्पामध्ये मा. महापालिका सभा ठराव क्र. 632, दि.31/03/2021 अन्वये "महापालिका भांडवली प्रकल्पांसाठी कजरोखे उभारणे" या लेखाशिर्षाखाली 400 कोटी रुपयांची तरतूद कर्ज/ कर्ज सुरक्षा ठेव म्हणून मंजूर करण्यात आलेली आहे. त्यानुसार कर्ज/कर्जरोखे उभारण्यासाठी काही संस्थांची नेमणूक करणे आवश्यक असलेले मर्चंट बँकर, क्रेडीट रेटिंगसंस्था, डीबेंचर ट्रस्टी, रेजीस्ट्रार, लीगल कौंसिल, डीपॉझीटर, स्टॉक एक्सचेंज, बँकर इ. संस्थांची नियुक्ती करणे आवश्यक आहे. सद्यस्थितीमध्ये या संस्थापैकी मर्चंट बँकर, क्रेडीट रेटिंगसाठी, डीबेंचर ट्रस्टी, रेजीस्ट्रार, लीगल कौंसिल यांची मा. स्थायी समिती सभा ठराव क्र.9672, दि. 09/06/2021 व क्र.10054, दि.04/08/2021 अन्वये नियुक्ती करण्यात आलेली आहे. वरील बाबींच्या आधारे महापालिका बॉन्ड्स जारी करण्यासाठी खालील बाबींस मान्यता मिळणे आवश्यक आहे.

अ) केवळ महानगरपालिकेच्या विद्यमान मंजुरी (वर सूचीबद्ध केल्या गेलेल्या) खाजगी प्लेसमेंट आधारावर डिबेंचर्सच्या स्वरूपात बॉन्ड्स वाढवू शकते जेणेकरून कमाल मर्यादेपर्यंत र. रु. 200/- कोटी नदी सुधार प्रकल्पांच्या अंमलबजावणीत महानगरपालिकेच्या वाट्याला अर्थसहाय्य देण्यासाठी (यापुढे "बॉन्ड्स" म्हणून संदर्भित), आणि जे अटी व शर्तीनुसार मान्यताप्राप्त स्टॉक एक्सचेंज वर सूचीबद्ध केले जाऊ शकते, सेबी (म्युनिसिपल डेट सिक्युरिटीजची जारी व यादी) विनियम, 2015 नुसार, सिक्युरिटीज कॉन्ट्रॅक्ट्स (नियमन) अधिनियम, 1956, सेबी (डेट सिक्युरिटीजची जारी व यादी) विनियम, 2008, आणि यासंबंधातील इतर कायदे, नियम, दिशानिर्देश, अधिसूचना, परिपत्रके, किंवा इतर कोणत्याही नियामक प्राधिकरणाद्वारे जारी केलेले.

ब) महापालिका आयुक्त/ अतिरिक्त आयुक्त आणि त्याद्वारे अधिकृत/ संयुक्तपणे आणि सर्व व्यवहारांच्या कागदपत्रांवर स्वाक्षरी करण्यास अधिकृत असतील. यामध्ये ऑफर दस्तऐवज, उपक्रम, करार, बॉन्ड्स इश्यू कमिटीची स्थापना यासह कोणत्याही बाबींचा निर्णय घेण्याबाबत आणि महापालिका/ महामंडळामार्फत बॉन्ड्स जारी करण्यासंबंधी कोणतेही काम हाती घेईल.

क) वरीलप्रमाणे नमुद केलेनुसार महानगरपालिकेची बॉन्ड्स इश्यू कमिटी ("बॉन्ड कमिटी") ची स्थापना करून त्यामध्ये खालील सदस्यांचा समावेश असेल:

- 1) आयुक्त
- 2) अतिरिक्त आयुक्त
- 3) मुख्य लेखावित्त अधिकारी
- 4) प्रकल्प संबंधित विभागाचे विभाग प्रमुख
- 5) मुख्य लेखा परिक्षक

उपरोक्त नमुद बाँड कमिटीबाँडचे प्रमाण, वेळ आणि स्वरूप, जारी करण्याच्या पद्धतीचा निर्णय घेण्यास अधिकृत असेल तसेच या संदर्भातील पतधोरण एजन्सीज, विश्वस्त, कायदेशीर सल्लागार, ठेवीदार, स्टॉक एक्सचेंज. किमान सदस्यता, ओव्हरस्क्रिप्शनची धारणा, मुदतवाढ यासह मर्यादित नसलेल्या सर्व मध्यस्थ व एजन्सींची नियुक्ती करेल तसेच बाँडइश्यू करणे अथवा बाँड इश्यू (निर्गत) लवकर प्रारंभ इ. बाबी करेल.

ड) तसेच बाँड समितीचे सदस्य संयुक्तपणे आणि सर्व पुढील कार्यवाही करण्यास अधिकृत असतील, त्यामध्ये सर्व आवश्यक कृत्ये, सर्व आवश्यक कागदपत्रे/ करार/ साधने/ अनुप्रयोग आणि त्यासंबंधीच्या लेखी घटनांवर स्वाक्षरी करतील, तसेच त्यांना आवश्यक आणि इच्छित वाटेल त्या बाबी त्यांच्या निर्णयावर अवलंबून असतील. बाँड कमिटीला इतर गोष्टींबरोबरच पुढील बाबींचा अधिकार दिला जाईल:

- 1) क्रेडिट रेटिंग एजन्सीज, विश्वस्त, Registrar, कायदेशीर सल्ला, डिपॉझिटरीज, स्टॉक एक्सचेंज, बँकर्स इत्यादींची नियुक्ती अंतिम आणि मंजूर करणे. बाँडच्या अशा प्रकारच्या ऑफरमध्ये सामील होणे आणि फी, कमिशन, दलाली इत्यादींचा समावेश असलेल्या अशा सर्व व्यक्ती/ संस्थांना मोबदला देणे. त्यांच्या वैयक्तिक नियुक्ती पत्रात नमूद केल्याप्रमाणे अशा अटी व शर्ती परस्पर ठरविल्या जाऊ शकतात.
- 2) प्रचलित बाजारपेठेतील अटी आणि लागू कायदांचा विचार करून इश्यूची मुदत, व्याज दर इत्यादी बाँडच्या जारी करण्याच्या अटी अंतिम करणे.
- 3) मुदतीची पत्रे, बाँडची रचना, तसेच संरचित पेमेंट मेकेनिझम / एस्क्रो मॅकेनिझम / Waterfall Mechanism/ बुडीत फंडाची यंत्रणा/ व्याज देय यंत्रणा/ डीएसआरए यंत्रणा किंवा बॉन्ड्सची रचना आणि वेळेवर सर्व्हिसिंगसाठी आवश्यक असलेल्या कोणत्याही इतर अटी/ यंत्रणा निश्चित करून अंतिम करणे.
- 4) बाँडच्या मुदत्यासाठी वित्तीय स्टेटमेंट/ प्रकटीकरण दस्तऐवज/ माहिती जापन/ ऑफर कागदपत्र आणि इतर कागदपत्रे काढणे, अंतिम करणे आणि स्वाक्षरी करणे आणि सेबी आणि स्टॉक एक्सचेंजमध्ये ते आवश्यक असल्यास आवश्यक ती कागदपत्रे / करारनामा सादर करणे. यामध्ये करार/ कामे/ सामंजस्य करार/ प्रमाणपत्रे/ प्रतिज्ञापत्रे/ घोषणा पत्रे/ उपक्रम इ. आणि इतर सर्व आवश्यक कागदपत्रे आणि अशी सर्व कृत्ये आणि गोष्टी करणे. तसेच सेबीच्या योग्य पूर्ततेच्या मुदतीत बाँडचे वाटप करणे आणि त्यासंबंधात आवश्यक असलेल्या सर्व औपचारिकतांचे पालन करणे. तसेच स्टॉक एक्सचेंज किंवा अन्य बाँड्स जारी करण्यासाठी लागू असणारे कायदे किंवा नियम यांचा अवलंब करेल.
- 5) राष्ट्रीय नगरपालिका लेखा नियमावलीनुसार किंवा राज्य शासनाने लागू केलेल्या तत्सम महानगरपालिका लेखा नियमावलीनुसार किंवा जाहीर केलेल्या कागदपत्र/ माहिती जापनपत्रात

समाविष्ट असलेल्या लागू असलेल्या आर्थिक मते/ पुर्न-स्वरूपित वित्तीय विवरण पत्रकांना बॉन्ड्स जारी करण्यासाठी मंजूरी देणे.

6) बॉन्ड्सचे वर्गणी म्हणून मिळालेले अर्जाचे पैसे स्वीकारणे, वाटपाच्या आधारे निर्णय घेणे, बॉन्ड्सचे वाटप मंजूर करून बॉन्ड्सचे वाटप करणे.

7) संबंधित अथॉरिटीज/ नियामक संस्था/ एजन्सी कडून लिस्टिंग ऍप्लिकेशनची अंमलबजावणी तसेच स्टॉक एक्सचेंजसह लिस्टिंग करारासारख्या सर्व आवश्यक मंजूरी मिळविण्यासाठी अर्ज करणे व पाठपुरावा करणे. म्हणजेच बीएसई लिमिटेड ("बीएसई") किंवा बॉन्डच्या यादीसाठी नॅशनल स्टॉक एक्सचेंज ऑफ इंडिया लिमिटेड ("एनएसई"), रजिस्ट्रार, नॅशनल सिक्युरिटीज डिपॉझिटरी लिमिटेड ("एनएसडीएल") आणि सेंट्रल डिपॉझिटरी सर्व्हिसेस (इंडिया) यांच्याशी करारनामा करणे. बॉन्ड्सचे डिमटेरिअलायझेशनसाठी मर्यादित ("सीडीएसएल") आणि प्रशासकीय/ महामंडळाच्या/ महापालिकेच्या वतीने कोणत्याही आवश्यक वैध प्राधिकरणाद्वारे आवश्यक असलेल्या बॉन्ड्स जारी करण्यासंबंधी इतर आवश्यक कागदपत्रे/ करार अंमलात आणणे/ करणे.

8) रोख्यांच्या वर्गणीच्या संदर्भात अर्जाची रक्कम गोळा करण्यासाठी एक किंवा अधिक बँकर्स यांची नियुक्त करणे.

9) बॉन्ड इश्यू करण्यासाठी बँकांकडे एक किंवा अधिक विना-हक्क एस्क्रो चालू (करंट) खाती उघडणे आणि बॉन्ड्स जारी करताना गुंतवणूकदारांकडून प्राप्त झालेल्या रकमेसाठी तसेच स्ट्रक्चर्ड पेमेंट मेकॅनिझम/ एस्क्रो मेकॅनिझम / Waterfall Mechanism चे कामकाज चालविण्यासाठी/ बुडणार्या निधीची यंत्रणा/ व्याज देय यंत्रणा/ डीएसआरए यंत्रणा किंवा बॉन्डच्या जबाबदा-या तसेच वेळेवर परतफेड करण्यासाठी आवश्यक असलेल्या कोणत्याही इतर अटी/ यंत्रणा निश्चित करणे.

10) मास्टर क्रिएशन फॉर्म, कॉर्पोरेट ऍक्शन फॉर्म आणि एनएसडीएल आणि सीडीएसएल तसेच बॉन्ड्सच्या डिमटेरिअलायझेशनसाठी रजिस्ट्रारकडे आवश्यक ते कागदपत्रे/ करार तयार करणे, स्वाक्षरी करणे, फाईल करणे आणि अंमलात आणणे.

11) संबंधित नियामक/ वैधानिक मुद्यांच्या पूर्ततेसाठी आणि डीईएमएटी (DEMAT) खात्यात वाटप/ बॉन्ड प्रमाणपत्रांची पतपत्रे जमा न करणे यासारख्या कोणत्याही पूर्व-इश्यू/ इश्युनंतर गुंतवणूकदारांच्या समस्या/ तक्रारींचे निवारण करण्यासाठी अनुपालन अधिकारी नेमणे. उदा. परतावा ऑर्डर, व्याज वॉरंट इ.

12) डीएमएटी (DEMAT) सुविधा अंतर्गत बॉन्डचे वाटप करणे आणि एनएसडीएल/ सीडीएसएल, Registrar आणि हस्तांतरण एजंट्स यांच्याशी आवश्यक करार करून डीईएमएटी (DEMAT) सुविधा पुरविणे.

13) बॉन्ड्स डिमटेरिअलायझेशन आणि याद्या सूचीबद्ध करण्याच्या प्रस्तावित मुद्यासाठी महामंडळाचा/ महापालिकेचा शिक्का चिकटविणे.

14) लागू कायदे व नियमांनुसार मुद्रांक शुल्क भरणे.

15) जारीकर्त्याच्या बॉडच्या प्रस्तावित मुद्द्यांशी संबंधित इतर कोणत्याही विषयावर निर्णय घेणे.

ग) महानगरपालिका आयुक्त/ अतिरिक्त आयुक्त त्यांच्या पुढील बैठकीत जनरल बोर्डाची मान्यता मिळाल्यानंतर पुढील अतिरिक्त काम करण्यासाठी संयुक्तपणे अथवा प्रत्येक सदस्य अधिकृत असतील.

1) भागधारकांना बॉड प्रमाणपत्रे देणे.

2) बॉण्ड्सचे डिमटेरियलाइझ करण्यासाठी आवश्यक अशी सर्व कृत्ये, कामे, बाबी आणि गोष्टी करणे.

3) एनएसडीएल आणि सीडीएसएलला आवश्यक असलेले सर्व करार आणि अशा दस्तऐवजांवर स्वाक्षरी करणे.

4) वाटप करण्यात आलेल्या लाभार्थीच्या खात्यावर रोखे जमा करणे.

उपरोक्त नमूद तपशिलाप्रमाणे महापालिकेचे कर्ज/ कर्जरोखे उभारणेकामी उपरोक्त प्रस्तावित सर्व बाबींसह याकामी येणा-या खर्चास मान्यता देणेबाबत मा. महापालिका सभेकडे शिफारस करण्यात येत आहे.

मा.विधी समितीचे ठराव

विषय क्रमांक- ७) संदर्भ : १) मा.सुजाता पालांडे, मा.अनुराधा गोफणे यांचा प्रस्ताव.

२) मा.विधी समितीकडील ठ.क्र.४५ दि.६/८/२०२१

३) मा.महापालिका सभा ठ.क्र.६७४ दि.२०/८/२०२१

अन्वये.

पिंपरी चिंचवड महानगरपालिकेच्या मा.विधी समितीकडे मा.महापालिका सभेने विविध अधिकार प्रदान केले आहेत. त्यानुसार मा.विधी समितीची मान्यतेकामी आवश्यक विषय ब-याचवेळा विधी समितीकडे येणारे विषय सदस्य पारित ठराव करून मा.स्थायी समिती आणि मा.महापालिका सभेपुढे परस्पर ठेवून मान्यता घेतली जाते, त्यामुळे मा.विधी समितीकडे विषय सादर होत नाहीत. तरी, यापुढे मा.विधी समितीचे अधिकारात असलेले विषय परस्पर मा.स्थायी समिती किंवा मा.महापालिका सभेपुढे सदस्य पारित ठराव सादर करू नयेत आणि जरी सन्मा.सदस्यांच्या प्रस्ताव/उपसुचनेनुसार अशा विषयांना मान्यता देण्यात आली तरी असे विषय रितसर प्रशासना मार्फत मा.विधी समितीपुढे सादर करणेस मान्यता मिळणेकामी महापालिका सभेकडे शिफारस करणेत येत आहे.

(टिप- माहे सप्टेंबर २०२१ चे सभेमध्ये घेणेचे निर्णयाप्रमाणे)

विषय क्रमांक- ८) संदर्भ – १) मा.वसंत बोराटे, मा.पौर्णिमा सोनवणे यांचा प्रस्ताव.

२) मा.विधी समितीकडील ठ.क्र.५० दि.२०/८/२०२१

पिंपरी चिंचवड महानगरपालिके मध्ये यापूर्वी सफाई संवर्गात काम करणा-या कर्मचा-यांना लाड-पागे समितीच्या शिफारसीनुसार वारसा हक्काने नोकरी देण्यात येत होती. त्याचा सफाई संवर्गात काम करणा-या समाजातील सर्व घटकांना लाभ मिळत होता, परंतु क्र.प्रशा/०६/कावि/११९१/२०२१, दि.०२/०७/२०२१ चे पत्रान्वये महानगरपालिकेच्या वतीने कोणतीही पूर्वसूचना न देता अचानक पणे सफाई संवर्गातील काम करणा-या अनुसूचित जाती (SC) वगळता ST, NT, OBC व खुल्या प्रवर्गातील (OPEN) वारसांना नोकरी देणे बंद करण्यात आले आहे. सदरची बाब अन्यायकारक आहे, परंतु सफाई संवर्गात काम करणा-या समाजातील सर्व जाती-धर्माच्या कर्मचा-यांनी आज शहरातील नागरिकांचे आरोग्य चांगले राहावे, यासाठी दिवस-रात्र पंचवीस ते तीस वर्षांपासून साफ-सफाईची कामे केली आहेत व करित आहेत. उन्हात थंडीत व विशेषतः पावसाळ्यात अतिशय घाणेरडी दुर्गंधी येत असताना देखील स्वतःच्या जीवाची पर्वा न करता व त्यांच्या कुटुंबीयांचा विचार न करता शहराची पर्यायाने देशाची सेवा करित घाणीचे मैला साफ करण्याचे काम केले आहेत, त्यांच्या वारसांना लाड पागे समितीच्या शिफारशीनुसार हक्काची असलेली नोकरी फक्त जातीच्या आधारावर हिसकावली जात आहे. वारसांना त्याठिकाणी कामाला का घेऊ नये? असा प्रश्न उपस्थित होत आहे. सद्यस्थितीत त्यांच्या सेवानिवृत्ती, स्वेच्छा निवृत्तीनंतर या घाणीच्या कामामुळे अनेक आजार होतात व जडलेले असतात त्यामुळे त्यांची जबाबदारी आरोग्याची देखभाल करणे हे त्यांच्या वारसा वर अवलंबून असते तसेच सेवानिवृत्ती व स्वेच्छानिवृत्ती घेतल्याने त्यांच्या उपजिविकेचे साधन बंद पडलेले आहे व सध्या आर्थिक अडचणींना सामोरे जावे लागत आहे म्हणून जे कोणी सफाई कर्मचारी कामगार आहेत त्यांना वारसा हक्क म्हणून त्यांच्या ठिकाणी नोकरी मिळावी व ज्या कोणी सफाई कर्मचा-यांनी स्वेच्छानिवृत्ती, सेवानिवृत्ती घेतली असेल व घेणार असेल त्यांच्या वारसदारांचा योग्य तो विचार व्हावा आणि सर्व समाजातील सफाई कर्मचारी यांचे काम एकाच प्रकारचे असल्याने त्यामध्ये जातीय निकष लावण्यात येऊ नयेत. तरी आरोग्य विभागामधील सर्व कर्मचा-यांच्या वारसास पुर्वलक्षी प्रभावाने पिंपरी चिंचवड महानगरपालिकेत नेमणूक होणेस व सर्व महानगरपालिकेमधील प्रलंबित प्रकरणे निकाली काढणेस मान्यता देणेबाबत मा.महापालिका सभेकडे शिफारस करणेत येत आहे.

विषय क्रमांक ९) संदर्भ : १) मा.आयुक्त यांचेकडील पत्र क्र.प्रशा/२/कावि/१०८५/२०२१,

दि.२८/०८/२०२१

२) मा.विधी समितीकडील ठ.क्र.५२ दि.३/९/२०२१

पिंपरी चिंचवड महानगरपालिका आस्थापनेवर 'माहिती व तंत्रज्ञान अधिकारी' अभिनामाची पदे S-२३ वेतनश्रेणी र.रु ६७७००-२०८७०० मध्ये शासन मंजूर असून पदोन्नती करिता १ पद रिक्त आहे. 'माहिती व तंत्रज्ञान अधिकारी' अभिनामाची रिक्त पदे पदोन्नतीने भरण्याकामी मा.आयुक्त सो यांच्या अध्यक्षते खाली पदोन्नती समिती सभा दिनांक २१/०८/२०२१ रोजी आयोजित करण्यात आलेली होती. प्रस्तुतच्या पदोन्नती समितीने पदोन्नतीपूर्व 'कॉम्प्युटर प्रोग्रॅमर' पदावरील अधिका-यांची शैक्षणिक अर्हता, अनुभव कालावधी, सेवाज्येष्ठता, गोपनीय अहवाल, मत्ता व दायित्व, संगणक अर्हता आणि शिस्तभंग विषयक कारवाई इत्यादि सेवाविषयक तपशिल पडताळून, खालील 'कॉम्प्युटर प्रोग्रॅमर' यांना पदोन्नतीचे आरक्षण रद्द करण्यासंदर्भात मा.सर्वोच्च न्यायालयात प्रलंबित असलेली विशेष अनुज्ञा याचिका क्र.२८३०६/२०१७ मध्ये होणा-या अंतिम निर्णयाचे अधिन व शासन निर्णय दि.७/०५/२०२१ चे अधिन राहून निव्वळ तात्पुरत्या स्वरूपात सेवाज्येष्ठतेनुसार 'माहिती व तंत्रज्ञान अधिकारी' पदावर एस-२३ वेतनश्रेणी र.रु ६७७००-२०८७०० या वेतनश्रेणीत पिंपरी चिंचवड महानगरपालिका सेवा (सेवा प्रवेश व सेवांचे वर्गीकरण) नियम, २०२० नुसार तसेच मा.विधी/मा.महापालिका सभेच्या मान्यतेने पदोन्नती देण्याबाबत पदोन्नती समितीने सर्वानुमते शिफारस केली आहे.

अ.क्र	कॉम्प्युटर प्रोग्रॅमरकर्मचा-यांचेनावं	पदोन्नतीचा प्रवर्ग
१	श्रीम.गोडसे उज्वला दत्तात्रय	ज्येष्ठतेनुसार

सबब,उपरोक्त 'कॉम्प्युटर प्रोग्रॅमर' यांना एस-२३ वेतनश्रेणी र.रु ६७७००-२०८७०० मध्ये 'माहिती व तंत्रज्ञान अधिकारी' पदावर, पदोन्नतीमधील आरक्षण रद्द करण्यासंदर्भात मा.सर्वोच्च न्यायालयामध्ये न्यायप्रविष्ट असलेली विशेष अनुज्ञा याचिका क्र.२८३०६/२०१७ मध्ये होणा-या अंतिम निर्णयाच्या अधीन व शासन निर्णय दिनांक ०७/०५/२०२१ चे अधिन राहून सेवाज्येष्ठतेनुसार रिक्त जागेवर निव्वळ तात्पुरत्या स्वरूपात पदोन्नती देण्यास मान्यता देणेकामी मा.महापालिका सभेकडे शिफारस करणेत येत आहे.

विषय क्रमांक १०) संदर्भ :१) मा.आयुक्त यांचेकडील पत्र क्र.प्रशा/२/कावि/१०८६/२०२१,

दि.२८/०८/२०२१

२) मा.विधी समितीकडील ठ.क्र.५३ दि.३/९/२०२१

पिंपरी चिंचवड महानगरपालिका आस्थापनेवर 'वैद्यकीय अधीक्षक' अभिनामाचे १ पद पे.लेवल S-२५ वेतनश्रेणी ७८८००-२०९२०० मध्ये शासन मंजूर असून पदोन्नती करिता रिक्त आहे. 'वैद्यकीय अधीक्षक' अभिनामाची रिक्त पदे पदोन्नतीने भरण्याकामी मा.आयुक्त सो यांच्या अध्यक्षते खाली पदोन्नती समिती सभा दिनांक २१/०८/२०२१ रोजी आयोजित करण्यात आलेली होती. प्रस्तुतच्या पदोन्नती समितीने पदोन्नतीपूर्व 'वैद्यकीय उपअधीक्षक' पदावरील अधिका-यांची शैक्षणिक अर्हता, अनुभव कालावधी, सेवाज्येष्ठता, गोपनीय अहवाल, मत्ता व दायित्व, संगणक अर्हता आणि शिस्तभंग विषयक कारवाई इत्यादि सेवाविषयक तपशिल पडताळून, खालील 'वैद्यकीय उपअधीक्षक' यांना पदोन्नतीचे आरक्षण रद्द करण्यासंदर्भात मा.सर्वोच्च न्यायालयात प्रलंबित असलेली विशेष अनुज्ञा याचिका क्र.२८३०६/२०१७ मध्ये होणा-या अंतिम निर्णयाचे अधिन व शासन निर्णय दि.०७/०५/२०२१ चे अधिन राहून निव्वळ तात्पुरत्या स्वरूपात सेवाज्येष्ठतेनुसार 'वैद्यकीय अधीक्षक' पदावर पे.लेवल S-२५ वेतनश्रेणी ७८८००-२०९२०० या वेतनश्रेणीत पिंपरी चिंचवड महानगरपालिका सेवा (सेवा प्रवेश व सेवांचे वर्गीकरण) नियम, २०२० नुसार तसेच मा.विधी/मा.महापालिका सभेच्या मान्यतेने पदोन्नती देण्याबाबत पदोन्नती समितीने सर्वानुमते शिफारस केली आहे.

अ.क्र	वैद्यकीय उपअधीक्षक नाव	पदोन्नतीचा प्रवर्ग
१	डॉ.जाधव शंकर बळवंत	ज्येष्ठतेनुसार

सबब, उपरोक्त 'वैद्यकीय उपअधीक्षक' यांना पे.लेवल S-२५ वेतनश्रेणी ७८८००-२०९२०० मध्ये 'वैद्यकीय अधीक्षक' पदावर, पदोन्नतीमधील आरक्षण रद्द करण्यासंदर्भात मा.सर्वोच्च न्यायालयामध्ये न्यायप्रविष्ट असलेली विशेष अनुज्ञा याचिका क्र.२८३०६/२०१७ मध्ये होणा-या अंतिम निर्णयाच्या अधीन व शासन निर्णय दिनांक ०७/०५/२०२१ चे अधिन राहून सेवाज्येष्ठतेनुसार रिक्त जागेवर निव्वळ तात्पुरत्या स्वरूपात पदोन्नती देण्यास मान्यता देणेकामी मा.महापालिका सभेकडे शिफारस करणेत येत आहे.

मा.आयुक्तांकडून आलेली पत्रे/कामे

विषय क्रमांक- ११) संदर्भ -१) मा.अति.आयुक्त (१) यांचेकडील

जा.क्र.कक्षेका/विजा/४७८/२०२१ दि.२६/८/२०२१

राज्य शासनाने कोरोना विषाणुंचा प्रादुर्भाव रोखण्यासाठी राज्यात साथरोग प्रतिबंधक कायदा १८९७व आपत्ती व्यवस्थापन अधिनियम २००५ दि.१३/३/२०२० पासून लागू केलेला आहे. पिंपरी चिंचवड महानगरपालिकेच्या परिसरात देखील कोरोना साथ रोगाचा प्रादुर्भाव झाल्याने महानगरपालिका अधिनियम कलम (३) ६३ नुसार साथरोग नियंत्रणात ठेवणेकामी आवश्यक उपाय योजना तातडीने करणेकरीता वस्तु अथवा सेवांची आपत्कालीन परिस्थितीत तातडीने खरेदी करणे आवश्यक आहे

मनपाच्या “क क्षेत्रिय कार्यालय अंतर्गत प्रभाग क्र. २ मधील देहू – आळंदी रस्ता ते वडाचा मळा १८ मीटर नव्याने होणा-या डी. पी. रस्त्यावर दिवाबती व्यवस्था करणे व अनुषंगीक कामे करणे” चे काम निविदा नोटीस क्र. १०/०१-२०१९/२० व कार्यादेश क्र. वि.मुका/५/कावि/२१२/२०२० दि. ११/०३/२०२० अन्वये मे. सुमी इलेक्ट्रीकल्स सर्व्हिसेस यांचेमार्फत सुरु आहे. (निविदा रक्कम रु. १,३३,८५,७९८/- निविदा दर १७.२० % कमी).

के. अण्णासाहेब मगर स्टेडियम येथे पी.एम.आर.डी.ए. मार्फत डेडीकेटेड कोविड जम्बो रुग्णालय तयार करणेत आलेले आहे. व सध्यस्थितीमधे सदर रुग्णालय परिसरात मनपामार्फत कॅज्युल्टी शेड, वॉचमन रूम, रुग्णांच्या नातेवाईकांसाठी वेटींग रूम, फायरमन रूम तसेच मॉर्चुरी रूम तयार करणेत आलेल्या आहेत. सध्यस्थितीमधे सदर रुग्णालयाकरीता कार्यान्वीत असलेल्या रोहित्रसंचामधे नव्याने तयार करणेत आलेल्या शेड करीता विद्युतपुरवठा करणेकामी विद्युतभार उपलब्ध नसल्याने सदरचा विद्युतभार के. अण्णासाहेब मगर स्टेडियम येथील जलतरण तलावाचे रोहित्रसंचामधून $3^{1/2} \times 240$ sq.mm. व $3^{1/2} \times 185$ sq.mm. लघुदाब केबल व मिनी फीडर पीलर उभारून तातडीने कार्यान्वीत करून घेणेत आला आहे. तसेच म.रा.वि.वि.कंपनीच्या मीटरिंग किऑस्क पासून रोहित्रसंचाच्या RMU (Ring Main Unit) पर्यंतची केबल यापुर्वी ब्रेक झालेली असल्याने पर्यायी व्यवस्थेकामी सदर ठिकाणी नवीन 3×300 sq.mm. ची नवीन उच्चदाब केबल टाकणेत आली आहे. सदर कामाकरीता आवश्यक खर्च हा र. रु. २३,२५,४८९/- इतका

आहे. सदरचा खर्च हा विषयांकीत कामाचे शिल्लक रकमेतुनच करणेत येणार असलेने कामास व खर्चास सुधारीत तांत्रिक मान्यतेची आवश्यकता नाही.

सबब, सदरचे काम हे तातडीचे असलेने सध्या 'क' क्षेत्रिय कार्यालयाकडील चालू असलेल्या उपरोक्त नमूद केलेल्या अशा प्रकारच्या कामातून मे. सुमी इलेक्ट्रीकल्स सर्व्हीसेस यांचेमार्फत करून घेणेत आलेले आहे. सबब सदर कामाकरीता “चेंज ऑफ साईट” करिता मा. महापालिका सभेची कार्योत्तर मान्यता देणेबाबत विचार करणे.

विषय क्रमांक १२) संदर्भ -१) मा.आयुक्त यांचेकडील जा.क्र. स्था/बीआरटीएस/१०७९/२०२१ दि. ७/९/२०२१

पिंपरी चिंचवड शहराच्या सौंदर्यात आणखी भर घालणे व त्यायोगे शहराच्या आंतरराष्ट्रीय प्रतिमेस साजेसे शहर निर्मितीच्या दृष्टीने सुशोभीकरणाचे प्रयत्न करणे आवश्यक आहे. त्यानुषंगाने मनपातील विकसित करणेत आलेल्या रस्त्याच्या व उद्यानांच्या भिंतीवर काही विशेष संकल्पनावर आधारित ग्राफिटी वॉल व प्रतिकृतींचा वापर करून शहरात सुशोभीकरण करणे त्यासाठी विविध प्रकारच्या केंद्र शासनाच्या व राज्य शासनाच्या योजनांच्या अनुषंगाने विविध संदेशपर भीती चित्रे रंगविणे इत्यादी कामे करणे आवश्यक आहे.

देशातील विविध राज्यातील शहरात उपरोक्त प्रमाणे संकल्पना आधारित(theme based)भिती चित्रे(graffiti walls) रंगविण्यात आली आहेत, तसेच शिल्प(sculptures) उभारण्यात आली आहेत. अश्या प्रकारचे संकल्पना आधारित भिती चित्रे(graffiti walls) रंगविणे तसेच शिल्प(sculptures)उभारणी विविध ठिकाणच्या उड्डाणपुलाच्या स्तंभावर व पुला खालील रीक्त जागेमध्ये करणेत आल्याचे आढळून येते. सदर काम करण्यासाठी त्यात्या शहरातील महानगरपालिकेने व इतर ठिकाणच्या या क्षेत्रात काम करणा-या संस्थांची नेमणूक करून सदर कामे केली आहेत.

अश्याप्रकारे काम करण्याच्या दृष्टीने पुढील तज्ञ सल्लागारांनी तयारी दर्शविली आहे.

अ.क्र.	तज्ञ सल्लागारचे नाव	केलेल्या कामाचा तपशील
१	Symbiosis Skill University, Pune	-
२.	MIT ADT University, Pune	-
३.	Pune Binale Foundation, Pune	पुणे शहरातील विविध ठिकाणी
४.	Start India, Delhi	Lodhi Estate Delhi

५.	Art Gen(Sunny Sculptures), Surat	५२ पुतळे , सुरत
६.	Hastankit Foundation, Thane	नागपूर येथील संकल्पधारित भिती चित्रे व शिल्प

उपरोक्त प्रमाणे काम करणेसाठी सन २०२१-२२ च्या अंदाजपत्रकामध्ये कामाच्या नावाचा समावेश करून पुढील प्रमाणे तरतुद करणे आवश्यक आहे.

अक्र	कामाचे नाव	अंदाजपत्रकीय रक्कम	लेखाशिर्ष	पान क्र. अ.क्र	सन २०२१-२२ ची तरतूद	वाढ	घट	सन २०२०- २१ चा सुधारित अंदाजपत्रक
१	पिंपरी चिंचवड शहरात विविध ठिकाणी भिती चित्रे व शिल्प उभारणी द्वारे शहराचे सुशोभीकरण करणे	५.०० कोटी	स्थापत्य विशेष योजना	नविन काम	-	५०.०० लाख	-	५०.०० लाख
२	पिंपरी चिंचवड शहरातील पुलांची व ग्रेडसेपरेटरची स्थापत्य विषयक कामे करणे.	२०.०० कोटी	स्थापत्य विशेष योजना	४५/१४९	३८.१८ लाख	-	३०.०० लाख	८.१८ लाख
३	स्थापत्य बीआरटीएस विभागाकडील रस्त्यांचे अर्बन स्ट्रीट डिझाईन नुसार आवश्यक व उर्वरीत कामे करणे.	३०.०० कोटी	स्थापत्य विशेष योजना	४३/७६	३८.१८ लाख	-	२०.०० लाख	१८.१८ लाख
	एकूण				७६.३६ लाख	५०.०० लाख	५०.०० लाख	७६.३६ लाख

उपरोक्त नमूद संस्था समवेत सदरची सुशोभीकरणाची कामे करणेसाठी विविध संस्था व कलाकार संस्था सोबत MOU/Collabration करणे व त्यासाठी येणा-या खर्चास मान्यता देण्याचे अधिकार मा.आयुक्त यांना देणेस मान्यता देणेबाबत विचार करणे.

विषय क्रमांक १३) संदर्भ -१) मा.आयुक्त यांचेकडील जा.क्र. स्था/बीआरटीएस/१०७८/२०२१ दि. ७/९/२०२१

पिंपरी चिंचवड महानगरपालिकेने भारत सरकारच्या शहरी विकास मंत्रालयाने (MoHUA) यांनी स्मार्टसिटी मिशन अंतर्गत जाहीर केलेल्या विविध Challenge मध्ये सहभाग नोंदविलेला आहे. केंद्रशासनाच्या स्मार्ट सिटी मिशन योजनेच्या मार्गदर्शक सुचनानुसार शहरातील नागरिकांसाठी पादचारी केंद्रीत रस्ते पुर्नरचना करणेसाठी Cycle4Change Challenge, Streets4People (Main Road its neighbor hood Road) and Transport & All या स्पर्धामध्ये मनपाने नोंदणी करून भाग घेतला आहे. भारत सरकारच्या “The Streets for People Challenge”या स्पर्धेसाठी तांत्रिक बाबी करिता ITDP(Institute of Transportation Development Policy) या आंतरराष्ट्रीय NGO ने सक्रिय पाठिंबा दिलेला आहे. सदर स्पर्धेत प्रत्येक शहराने पादचारी केंद्रीत रस्ते विकसीत करणेसाठी नागरिक, अर्बन डिझाईन तज्ञ/विद्यार्थी आणि शहरातील वास्तुविशारद यांच्या सुचना/मागण्या यांचा रस्ते नियोजनात व रस्ते बांधणेकामी समावेश करावा असे सुचित केलेले आहे. महापालिकेने वेबसाईट व सारथी अॅपद्वारे नागरिकांच्या सुचना मागविल्या होत्या त्यामध्ये एकूण २०० नागरिकांनी सुचना नोंदविल्या आहेत. त्यामध्ये प्रामुख्याने शहरातील पदपथ सलगपणे व रूंद आणि चालण्या योग्य अतिक्रमण मुक्त असावेत याचा उल्लेख दिसून येतो. तसेच पिंपरी चिंचवड शहराची Indian Cycles 4 change Challenge अंतर्गत सायक्लोथॉन स्पर्धेत देशभरातील ११० शहरांमधून ११ शहरामध्ये दि.२८ जुलै २०२१ निवड झालेली असून महापालिकेस रुपये १ कोटीचे बक्षिस केंद्र शासनाने जाहिर केलेले आहे.

पिंपरी चिंचवड महानगरपालिकेमार्फत आर्किटेक्ट/अर्बन डिझाईन महाविद्यालयीन तज्ञ प्राध्यापक/व्यावसायिक आणि विद्यार्थी यांचा समावेश असणारी “The Streets for People” ही डिझाईन स्पर्धा /प्रतियोगिता आयोजित ५ मार्च २०२१ ते १८ एप्रिल २०२१ आयोजित केली होती.या स्पर्धेसाठी पिंपरी चिंचवड शहरातील प्राधिकरणातील टिळक चौक ते बीग इंडीया चौक, लोकमान्य हॉस्पिटल ते गंगानगर आणि त्याच्याशी संलग्न आंबेडकर रस्ता असे रस्ते निश्चित केलेले आहेत या स्पर्धेमध्ये १३४ जनांनी सहभाग घेतला होता. त्यापैकी व्यावसायिक (Urban Road Designer / Architect)४३ आणि विद्यार्थ्यांच्या ९१ जनांचा चा सहभाग होता. या स्पर्धेतील विजेत्यांच्या

डिझाईनमधील उत्कृष्ट/गुणात्मक बाबींचा महानगरपालिका आपल्या रस्ते विकसनाच्या (Tactical Urbanism द्वारे) कामामध्ये/डीपी रस्त्यांच्या प्रकल्पामध्ये समावेश करील जेणेकरून केंद्र शासनाचे “The Street for People Challenge” या स्पर्धेचे उद्दीष्ट साकारणे शक्य होईल. या स्पर्धेतील विजेत्यांना मा.महापौरांच्या हस्ते सर्टिफिकेट व बक्षिस वितरण केलेले आहे.

वरीलप्रमाणे नमुद केलेल्या सर्व स्पर्धातून नागरिकांच्या सहभागाने व त्यांना अपेक्षित असलेल्या संकल्पनांचा/सोयीसुविधांचा शहराच्या नियोजनात आंतरभाव करून शहराचा शास्वत विकास व्हावा हे ध्येय निश्चित केलेले आहे. त्याचाच एक भाग म्हणून शहरास पादचारी व सायकलीस्नेही धोरण ठरविणे आवश्यक आहे व ते मंजूर करून केंद्र शासनास पाठविणे गरजेचे आहे. सदर धोरण ठरविताना अर्बन प्लॅनर/डिझाईनर व नागरिकांच्या सुचना विचारात घेवून ITDP (Institute of Transportation Development Policy) या आंतरराष्ट्रीय NGO च्या मदतीने तयार केलेले आहे. सदर “ पादचारी व सायकलस्नेही धोरण ” मा.महापालिका सभेची मान्यता घेवून ते लवकर केंद्रशासनाकडे सादर करावयाचे आहे.

तरी पिंपरी चिंचवड शहरातील नागरिकांसाठी “पादचारी व सायकलस्नेही धोरण” तयार केलेले असून त्यास मान्यता देणेबाबत विचार करणे.

समित्यांचे अहवाल

मा.विधी समिती

विषय क्रमांक- १४) अ) कार्यपत्रिका क्र.१७ दि. ६/८/२०२१ चा सभावृत्तांत कायम करणे.
ब) कार्यपत्रिका क्र.१८ दि. १८/१०/२०२१ चा सभावृत्तांत कायम करणे.

मा.महिला व बालकल्याण समिती

विषय क्रमांक- १५) अ) कार्यपत्रिका क्र.१३ दि.२२/७/२०२१ चा सभावृत्तांत कायम करणे.

मा.शहर सुधारणा समिती

विषय क्रमांक- १६) अ) कार्यपत्रिका क्र.१५ दि.२०/७/२०२१ चा सभावृत्तांत कायम करणे.
ब) कार्यपत्रिका क्र.१६ दि. ३/८/२०२१, दि.१७/८/२०२१ चा
सभावृत्तांत कायम करणे.

मा.शिक्षण समिती

विषय क्रमांक- १७) कार्यपत्रिका क्र.११ दि.५/८/२०२१ चा सभावृत्तांत
कायम करणे.

आपला विश्वासू,



(उल्हास बबनराव जगताप)

नगरसचिव

पिंपरी चिंचवड महानगरपालिका

पिंपरी - ४११ ०१८.

पिंपरी चिंचवड महानगरपालिका

पिंपरी ४११ ०१८. नगरसचिव कार्यालय

क्रमांक : नस/५/कावि/८०२/२०२१

दिनांक : ८/९/२०२१

टिप - प्रस्तुत कार्यपत्रिकेवरील विषयांची विषयपत्रे (डॉकेटस्) नगरसचिव
कार्यालयात वाचणेसाठी ठेवणेत आलेली आहेत.